



До:

- д-р Зоран Трајчевски, директор на Агенцијата за аудио и аудиовизуелни медиумски услуги;

Врз основа на член 76-в став 1 од Изборниот законик („Службен весник на Република Македонија“ бр. 40/06, 136/08, 148/08, 155/08, 163/08, 44/11, 51/11, 142/12, 31/13, 34/13, 14/14, 30/14, 196/15, 35/16, 97/16, 99/16, 136/16 и 142/16) се доставува

Република Македонија
Агенција за аудио и аудиовизуелни
медиумски услуги - СКОПЈЕ

ПИСМЕН ИЗВЕШТАЈ
ЗА ИЗВРШЕН НАДЗОР (МОНИТОРИНГ)

Примено: 27.09.2016			
Орг. единица	Број	Прилог	Вредност
10	4588	1	

1. Вид надзор: Надзор над изборното медиумско претставување;
2. Субјект на надзорот: Јавно претпријатие МАКЕДОНСКА РАДИО-ТЕЛЕВИЗИЈА Скопје – Македонско радио – Трет програмски сервис;
3. Период опфатен со надзорот: од 12 до 21 септември 2016 година;
4. Датум на извршување на надзорот: 27 септември 2016 година;
5. Предмет на надзорот:
 - Член 75 став 1 од Изборниот законик („Радиодифузерите, односно Јавниот радиодифузен сервис, трговските радиодифузни друштва и електронските медиуми (интернет порталите) што одлучиле да ги покриваат изборите, се должни тоа да го прават на правичен, на избалансиран и на непристрасен начин во својата вкупна програма“).
 - Член 75-б од Изборниот законик („Известувањето за редовните активности на државните органи, органите на општините и на градот Скопје, на државните институции и организации, како и за активностите на правни и на други лица на кои со закон им е доверено вршење јавни овластувања, во програмите на радиодифузерите и на Програмскиот сервис наменет за емитување на активностите на Собранието на Република Македонија, во периодот од денот на распишување на изборите до нивното завршување не смее да биде во функција на изборно медиумско претставување на ниту еден политички субјект“).
 - Според член 196-в од Изборниот законик, член 75 и член 75-б се применуваат 100 дена пред денот на одржување на предвремените избори за пратеници во Собранието на Република Македонија, кои ќе се одржат во 2016 година.
6. Констатации од надзорот:

Член 75 став 1 од Изборниот законик

Во десетдневниот период од 12 до 21 септември опфатени се изданијата на радио-дневникот од 16 часот, со вкупна минутажа на мониторираниот примерок од – 1 час 57 минути и 23 секунди, со што не е постигнат минималниот квантум од 2 часа новинарски прилози методолошки селектирани за анализа. Просечно, пак, поединечното ефективно време на секое од десетте изданија на вестите што опфаќаат



актуелни општествени теми и/или теми од внатрешната политика на Република Македонија, изнесува околу 10 минути.

За време на мониторингот не се евидентирани други програмски содржини поврзани со изборниот процес.

Сектор за програмски работи